

SRI S. M. KRISHNA (Minister for Industries).—

(a) No

(b) Does not arise in view of reply to clause (a).

## NOTICE OF ADJOURNMENT MOTION

*Re: Death of a person at M.P.C.C. Meeting on  
25-8-1973*

ಶ್ರೀ ಕೋಣಂದೂರು ಲಂಗಪ್ಪ (ತೀರ್ಥಹಳ್ಳಿ):—ಮಾನ್ಯ ಅಧ್ಯಕ್ಷರೇ ನಾನು ಒಂದು ನಿಲುವಳಿ ಸೂಚನೆಯನ್ನು ಇದೇ ನಗರದಲ್ಲಿ ತಾ: 25-8-1973ರಲ್ಲಿ ನಡೆದ ಅಂದರೆ ಮೈಸೂರು ಪ್ರದೇಶ ಕಾಂಗ್ರೆಸ್ ಭವನದಲ್ಲಿ ನಡೆದಂಥ ಒಂದು....

ಅಧ್ಯಕ್ಷರು :—ಮಾನ್ಯ ಸದಸ್ಯರ ನಿಲುವಳಿ ಸೂಚನೆಯ ಬಗ್ಗೆ ಆ ವಿಷಯವನ್ನು ಚರ್ಚೆ ಮಾಡುವುದಕ್ಕೆ ಅವಕಾಶವನ್ನು ಕೊಡುವುದಕ್ಕಾಗುವುದಿಲ್ಲ ಎಂದು ನಮ್ಮ ಅಧೀನಿನಿಂದ ಉತ್ತರವನ್ನು ಕಳುಹಿಸಲಾಗಿದೆ.

ಶ್ರೀ ಎಚ್. ಎನ್. ವಿದ್ವತ್ :—‘ತಡೆಹಿಡಿಯಲಾಗಿದೆ’ ಎಂದು ಅದರಲ್ಲಿ ಹೇಳಿದೆ, ಅವಕಾಶವನ್ನು ಕೊಡುವುದಕ್ಕಾಗುವುದಿಲ್ಲ ಎಂದು ಅದರಲ್ಲಿ ಖಚಿತವಾಗಿ ಹೇಳಿಲ್ಲ. ‘ತಡೆಹಿಡಿಯಲಾಗಿದೆ’ ಎಂದರೆ ಅವಕಾಶ ಕೊಡುವುದನ್ನು ಸ್ವಲ್ಪ ತಡೆ ಹಿಡಿಯಲಾಗಿದೆ ಎಂದು ಮಾತ್ರ ಅರ್ಥವಾಗುತ್ತದೆ.

ಶ್ರೀ ಕಾಗೋಡು ತಿಮ್ಮಪ್ಪ :—ಮಾನ್ಯ ಅಧ್ಯಕ್ಷರೇ ತಾವು ದಯವ್ರಾಡಿ ಸ್ವಲ್ಪ ಕುಳಿತುಕೊಳ್ಳಬೇಕು....

ಅಧ್ಯಕ್ಷರು :—ನಾನು ನಿಂತಿರುವಾಗ ಮಾನ್ಯ ಸದಸ್ಯರುಗಳು ಯಾರೂ ಎಳೆಬಾರದು, ದಯಮಾಡಿ ಎಲ್ಲರೂ ಕುಳಿತುಕೊಳ್ಳಬೇಕು.

ನಾನು ಈ ವಿಚಾರವಾಗಿ ರೂಲ್ಸ್‌ನ್ನು ನೋಡಿರುವ ಪ್ರಕಾರ ಇದರಲ್ಲಿ ಸರ್ಕಾರದ ಜವಾಬ್ದಾರಿ ಏನೇನೂ ಇಲ್ಲ. ನೀವು ನಿಲುವಳಿ ಸೂಚನೆಯನ್ನು ಕಳುಹಿಸಬೇಕಾದರೆ ಅದಕ್ಕೆ ಸಂಬಂಧಪಟ್ಟ ರೂಲ್ಸ್ ಇದೆ. ಅದರಂತೆ ಕೊಟ್ಟಿದ್ದೀರಿ. ಈ ವಿಚಾರದಲ್ಲಿ ನಾನು ತಮ್ಮಲ್ಲಿ ಅನೇಕರನ್ನು ವಿಚಾರ ಮಾಡಿದ್ದೇನೆ, ಸರ್ಕಾರದವರಲ್ಲಿಯೂ ನಾನು ಇದರ ಬಗ್ಗೆ ವಿಚಾರ ಮಾಡಿದ್ದೇನೆ. ರೂಲ್ಸ್‌ನ್ನು ಸಹ ನೋಡಿದ್ದೇನೆ. ಇಷ್ಟೆಲ್ಲಾ ಆದಮೇಲೆ ತಮಗೆ ಉತ್ತರವನ್ನೂ ಸಹ ಕೊಟ್ಟು

(ಅಧ್ಯಕ್ಷರು)

ಇದಕ್ಕೆ ಇಲ್ಲಿ ಅವಕಾಶ ಮಾಡಿಕೊಡುವುದಕ್ಕಾಗುವುದಿಲ್ಲವೆಂದು ಹೇಳಿದ ಮೇಲೆ, ಮತ್ತು ಈಗ ಅದರ ಬಗ್ಗೆ ಚರ್ಚೆಮಾಡಲು ಒಂದು ನಿಮಿಷ ಕೊಡಿ, ಕಾಲ ನಿಮಿಷ ಕೊಡಿ, 5 ಸೆಕೆಂಡು ಅವಕಾಶ ಕೊಡಿ ಎಂದರೆ, ಆ ರೀತಿ ಅವಕಾಶ ಕೊಡುವುದಕ್ಕೆ ಬಂದಿತೆ ಸಾಧ್ಯವಿಲ್ಲ.

ಶ್ರೀ ಹೆಚ್. ಎಸ್. ಸಿದ್ದಪ್ಪ :- ಇದರ ಬಗ್ಗೆ ಚರ್ಚೆಮಾಡಲು ನಮಗೆ ಸ್ವಲ್ಪ ಹೊತ್ತು ಕಾಲಾವಕಾಶ ಮಾಡಿಕೊಡಿ ಎಂಬುದಾಗಿ ನಾವು ತಮ್ಮನ್ನು ಪಾರ್ಥನೆ ಮಾಡುತ್ತೇನೆ.

ಅಧ್ಯಕ್ಷರು :- ಅದಕ್ಕೆ ಅವಕಾಶ ಕೊಡುವುದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ :- ಇದರಲ್ಲಿ ಕೆಲವು ಇನ್‌ಗ್ರೀಡಿಯಂಟ್ಸ್ ಇವೆ. ಅವುಗಳ ಬಗ್ಗೆ ನಮ್ಮ ನಿಲುವಳಿ ಸೂಚನೆಗೆ ತಮ್ಮ ಒಪ್ಪಿಗೆಯನ್ನು ಕೊಡಿಸುವುದಕ್ಕೆ ಅವಕಾಶವಿದೆ. ರೂಲ್ 52ರ ಪ್ರಕಾರ ನಮ್ಮ ನಿಲುವಳಿ ಸೂಚನೆಗೆ ತಮ್ಮನ್ನು ಸಮಾಧಾನಪಡಿಸುವುದಕ್ಕೆ ನಮಗೆ ಅವಕಾಶವಿದೆ. ಅದನ್ನು ಪುನಃ ತಾವು ನೋಡಿ ನಮಗೆ ಇದರ ಬಗ್ಗೆ ಚರ್ಚೆಮಾಡಲು ಇಲ್ಲಿ ಅವಕಾಶವನ್ನು ಕಲ್ಪಿಸಿಕೊಡಬೇಕು. ಈ ವಿಷಯ ಪಬ್ಲಿಕ್ ಇಂಪಾರ್ಟೆನ್ಸ್ ಎನ್ನುವುದಕ್ಕೆ ನಮ್ಮ ನಿಲುವಳಿ ಸೂಚನೆಯಲ್ಲಿ ಸಕಾರಣಗಳು ಬಹಳವಾಗಿವೆ. ಸಾರ್ವಜನಿಕರ ದೃಷ್ಟಿಯಿಂದ ಇದು ಬಹಳ ಪ್ರಾಮುಖ್ಯವಾದ ವಿಷಯ ಎನ್ನುವುದಕ್ಕೆ ಸಾಕಷ್ಟು ಸಲಕರಣೆಗಳಿವೆ. ಏಕೆಂದರೆ ಈ ವಿಷಯ ಈಗಾಗಲೇ ಬಹಿರಂಗವಾಗಿದೆ.

ಅಧ್ಯಕ್ಷರು :- ಇದರ ಬಗ್ಗೆ ನಾನು ಒಪ್ಪಿಗೆ ಕೊಡುವುದಕ್ಕಾಗುವುದಿಲ್ಲ. ನನ್ನ ಪತ್ರದಲ್ಲಿ ತಡೆಹಿಡಿದಿದೆ ಎಂದು ಹೇಳಿರುವ ಪದಕ್ಕೆ ತಾವು ವ್ಯಾಖ್ಯಾನ ಮಾಡಿದರೂ, ಈ ವಿಚಾರವನ್ನು ಇಲ್ಲಿ ಚರ್ಚೆಮಾಡಲು ನಾವು ಒಪ್ಪಿಗೆ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಹೆಚ್. ಎಸ್. ಸಿದ್ದಪ್ಪ :- ನೀವು ತಡೆಹಿಡಿದಿದೆ ಎಂಬುದಾಗಿ ನಿಮ್ಮ ಉತ್ತರದಲ್ಲಿ ಹೇಳಿದ್ದರೂ ಇದನ್ನು ಹಾಗೆಯೇ ನಿಲ್ಲಿಸಿ ಬಿಡಬೇಡಿ. ಅದಕ್ಕೆ ಅವಕಾಶ ಮಾಡಿಕೊಡಿ. ನಿಮಗೆ ಇಂಗ್ಲೀಷ್ ಬರುವುದಿಲ್ಲವೆಂದು ನನ್ನ ಅಭಿಪ್ರಾಯವಲ್ಲ ನನಗೂ ಇಂಗ್ಲೀಷ್ ತಿಳಿಯುವುದಿಲ್ಲವೆಂದು ತಾವೂ ತಿಳಿಯಬಾರದು. ಇದನ್ನು ಇಲ್ಲಿ ಚರ್ಚೆಮಾಡಲು ಅವಕಾಶವನ್ನು ಮಾಡಿಕೊಡಿ.

ಅಧ್ಯಕ್ಷರು : ಇದಕ್ಕೆ ನನ್ನ ಒಪ್ಪಿಗೆಯನ್ನು ಕೊಡುವುದಕ್ಕಾಗುವುದಿಲ್ಲವೆಂದು ನಾನು ಮೊದಲೇ ಸ್ಪಷ್ಟವಾಗಿ ಹೇಳಿದ್ದೇನೆ. ಏಕೆಂದರೆ ಇಲ್ಲಿ ಸರ್ಕಾರದ ಜವಾಬ್ದಾರಿ ಏನೇನೂ ಇಲ್ಲ.

ಶ್ರೀ ಹೆಚ್. ಎಸ್. ಸಿದ್ದಪ್ಪ : ಯಾವುದಾದರೂ ಒಂದು ಮಿಷಿಂಗಿನಲ್ಲಿ ಒಬ್ಬ ವ್ಯಕ್ತಿ ಸತ್ತರೆ ಅದಕ್ಕೆ ಸರ್ಕಾರದ ಜವಾಬ್ದಾರಿ ಇಲ್ಲವೇ?

ಅಧ್ಯಕ್ಷರು : ಯಾರಾದರೂ ಎಲ್ಲಿಯಾದರೂ ಸತ್ತರೆ, ಅದಕ್ಕೆಲ್ಲಾ ಸರ್ಕಾರದ ಜವಾಬ್ದಾರಿ ಆಗುವುದಿಲ್ಲ.

ಶ್ರೀ ಬಿ. ಪುಟ್ಟಸಾಮಯ್ಯ : ಆ ಸಭೆಯಲ್ಲಿ ಆ ರೀತಿಯಾಗಿ ಸತ್ತಿದ್ದಕ್ಕೆ ಕಾರಣಕರ್ತರು ಯಾರು?

ಅಧ್ಯಕ್ಷರು : ನಾನೂ ನಹ ತಮ್ಮ ಹಾಗೆ ಪತ್ರಿಕೆಗಳಲ್ಲಿ ಆ ವಿಚಾರವನ್ನು ನೋಡಿದ್ದೇನೆ ಆದರೆ ಈ ವಿಚಾರದಲ್ಲಿ ಅವರ ಮನೆಯವರಾಗಲೀ ಅಥವಾ ಅವರ ಮಕ್ಕಳಾಗಲೀ ಯಾರೂ ಏನೂ ದೂರು ಕೊಟ್ಟಿಲ್ಲ. ಅದ್ದರಿಂದ ಆ ವಿಚಾರವನ್ನು ಇಲ್ಲಿ ಪ್ರಸ್ತಾಪ ಮಾಡುವುದಕ್ಕೆ ನಾನು ಈಗ ಅವಕಾಶವನ್ನು ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ : ತಾವು ಈಗಾಗಲೇ ಒಂದು ಸಾರಿ ತೀರ್ಮಾನವನ್ನು ಪುನರ್ಪರಿಶೀಲನೆ ಮಾಡುವುದಕ್ಕೆ ತಮಗೆ ಅವಕಾಶವಿದೆ. I appeal to you to reconsider your decision.

ಅಧ್ಯಕ್ಷರು : ಈ ವಿಚಾರವನ್ನು ನಾನು ಪುನರ್ಪರಿಶೀಲನೆ ಮಾಡುವ ಅಗತ್ಯ ಏನೇನೂ ಇಲ್ಲ, ರೂಲ್ಸ್‌ನ್ನು ನಾನು ಚೆನ್ನಾಗಿ ಓದಿದ್ದೇನೆ.

ಶ್ರೀ ಕಾಗೋಡು ತಿಮ್ಮಪ್ಪ : ಇದನ್ನು ಪುನರ್ಪರಿಶೀಲನೆ ಮಾಡುವುದಕ್ಕೆ ತಮಗೆ ಅವಕಾಶವಿದೆ ತಮಗೆ ಸಮಾಧಾನವಿದ್ದರೆ, ಇದನ್ನು ಪುನರ್ ಪರಿಶೀಲನೆ ಮಾಡಿ.

ಅಧ್ಯಕ್ಷರು : ನಾನು ರೂಲ್ಸ್‌ನ್ನು ಪೂರ್ತಿಯಾಗಿ ಎರಡೆರಡು ಸಾರಿ ಓದಿದ್ದೇನೆ. ಅನೇಕರಲ್ಲಿ ವಿಚಾರ ಮಾಡಿದ್ದೇನೆ. ಸರ್ಕಾರದಲ್ಲಿಯೂ ನಾನು ವಿಚಾರ ಮಾಡಿದ್ದೇನೆ.

ಶ್ರೀ ಕಾಗೋಡು ತಿಮ್ಮಪ್ಪ : ಹಿಂದೆ ಅನೇಕ ಬಾರಿ ಇಂತಹ ಸಂದರ್ಭಗಳಲ್ಲಿ ತಮಗೆ ಅಪೀಲು ಮಾಡಿದಾಗ ಕೊನೆಯ ಗಳಿಗೆಯಲ್ಲಿ ತಮ್ಮ ಮನಸ್ಸನ್ನು ಒಲಿಸಿಕೊಂಡು ಪುನರ್ಪರಿಶೀಲನೆ ಮಾಡಿರುವ ಘಟನೆಗಳು ಬೇಕಾದಷ್ಟಿವೆ.

ಅಧ್ಯಕ್ಷರು : ಇದಬಹುದು. ಆದರೆ ಈ ಬಗ್ಗೆ ಪುನರ್ಪರಿಶೀಲನೆ ಮಾಡುವ ಅವಕಾಶವೇನೂ ಇಲ್ಲ. ಅಂತಹ ಕಾರಣವೇನೂ ಇಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ : ತಮಗೆ ಬೇಕಾದರೆ ಹಿಂದೆ ನಡೆದಂತಹ ಸನ್ನಿವೇಶವನ್ನು ತೋರಿಸುತ್ತೇನೆ.

ಅಧ್ಯಕ್ಷರು : ನನಗೆ ಇದು ಸಂಪೂರ್ಣವಾಗಿ ಮನದಟ್ಟಾಗಿದೆ.

ಶ್ರೀ ಕಾಗೋಡು ತಿಮ್ಮಪ್ಪ : ಇದರಲ್ಲಿ ಏನು ಸಂದರ್ಭ ಇದೆಯೆಂಬುದನ್ನು ತಮಗೆ ತೋರಿಸಿಕೊಡುತ್ತೇನೆ. ತಮ್ಮ ಮನಸ್ಸಿಗೆ ತೃಪ್ತಿ ಇದ್ದರೆ ನಮಗೆ ಇದರ ಬಗ್ಗೆ ಮಾತನಾಡಲು ಅವಕಾಶಕೊಡಿ. ಇಲ್ಲದಿದ್ದರೆ ಕೊಡಬೇಡಿ.

ಅಧ್ಯಕ್ಷರು : ಈಗ ಇದಕ್ಕೆ ಅವಕಾಶವಿಲ್ಲ

Sri M. MALLAPPA : I rise to a point of order. The ruling of the Chair must be respected. They cannot defy the ruling.

MADAM SPEAKER : They are not disobeying my ruling.

ಶ್ರೀ ಕೋಣಂದೂರು ಲಿಂಗಪ್ಪ : ಆಡಳಿತ ಪಕ್ಷದ ವಿಪ್ ಅವರು ನಮ್ಮ ಹಕ್ಕುಬಾಧ್ಯತೆಗಳನ್ನು ಮೊಟಕು ಮಾಡಿ ರೂಲ್ಸ್‌ನ್ನು ಉಲ್ಲಂಘನೆ ಮಾಡಿದರೆ, ನಾವು ಅವರ ಮೇಲೆ ಪ್ರಿವಿಲೇಜ್ ಮೋಷನ್‌ನ್ನು ಕಳುಹಿಸಬೇಕಾಗುತ್ತದೆ.

ಅಧ್ಯಕ್ಷರು : ಇದರಲ್ಲಿ ಸರ್ಕಾರದ ಜವಾಬ್ದಾರಿ ಏನೇನೂ ಇಲ್ಲವೆಂದು ನನಗೆ ಈಗಾಗಲೇ ಮನದಟ್ಟಾಗಿದೆ. ಆದ್ದರಿಂದ ಇದಕ್ಕೆ ಇಲ್ಲ ಚರ್ಚೆ ಮಾಡಲು ಅವಕಾಶಕೊಡುವುದಕ್ಕೆ ನನಗೆ ಸಾಧ್ಯವಿಲ್ಲ.

ಶ್ರೀ ಹೆಚ್. ಎನ್. ಸಿದ್ದಪ್ಪ : ಈ ನಿಲುವಳಿ ಮೊಚನೆಗೆ ತಮ್ಮ ಅನುಮತಿ ಏನು ಪಡೆದು ಚರ್ಚೆ ಮಾಡಲು ಅವಕಾಶ ಕೊಡಬೇಕು. ಏಕೆಂದರೆ ನಾರ್ವೆ ಜನಿಕ ದೃಷ್ಟಿಯಲ್ಲಿ ಇದು ಬಹಳ ಪ್ರಾಮುಖ್ಯವಾದ ವಿಷಯ.

ಅಧ್ಯಕ್ಷರು : ತಮಗೆ ಎಲ್ಲವೂ ಪ್ರಾಮುಖ್ಯವಾದ ವಿಷಯವೇ ಆಗಿರುತ್ತದೆ. ನಾನು ಈ ಬಗ್ಗೆ ನನ್ನ ಅನುಮತಿಯನ್ನು ಕೊಡುವುದಕ್ಕಾಗಿ ವ್ಯವಸ್ಥೆ ಮಾಡಿ ಹೇಳಿ ನಿಲುವಳಿ ಸೂಚನೆಯನ್ನು ಈಗಾಗಲೇ ತಳ್ಳಿಹಾಕಿದ್ದೇನೆ. ಆದ್ದರಿಂದ ಪುನಃ ಪುನಃ ಈ ವಿಚಾರವನ್ನು ಈ ಸಭೆಯಲ್ಲಿ ಪ್ರಸ್ತಾಪ ಮಾಡುವುದು ಸರಿಯಲ್ಲ.

2.00 P. M.

ಶ್ರೀ ಎಚ್. ಬಿ. ಕೃಷ್ಣಪ್ಪ :....ಈಗ ತಾವು ಬಹುಶಃ ಯಾವ ಹಿನ್ನೆಲೆಯಲ್ಲಿ ಈ ತೀರ್ಮಾನ ತೆಗೆದುಕೊಂಡಿದ್ದೀರಿ ಎಂದು ಶಂಕೆ ಇದೆ. ಆದ್ದರಿಂದ ತಾವು ತೆಗೆದುಕೊಂಡಂತಹ ತೀರ್ಮಾನವನ್ನು ಪುರಸ್ಕರಿಸುವುದಕ್ಕೆ ತಮಗೆ ಅಧಿಕಾರ ಇದೆ. ಏಕೆಂದರೆ ಇದು ಕಾಂಗ್ರೆಸ್ ಸಂಸ್ಥೆಯ ಆಂತರಿಕ ವಿಷಯವಲ್ಲ. ಒಬ್ಬ ದೇಶದ ಪ್ರಜೆ ಆಕಸ್ಮಿಕವಾಗಿ ಅಥವಾ ಅನ್ಯಾಭಾವಿಕವಾಗಿ ದುರ್ಮರಣಕ್ಕೆ ತುತ್ತಾದಾಗ ಅದರ ಬಗ್ಗೆ ವಿಚಾರಣೆ ನಡೆಯಲೇ ಬೇಕು. ಹಾಗೆ ವಿಚಾರಣೆ ನಡೆದಾಗ ಎಲ್ಲವೂ ಹೊರಗೆ ಬರುತ್ತದೆ. ಇದರಲ್ಲಿ ಬಹಳ ಗುಮಾನಿಗೆ ಒಳಗಾದ ಅಂಶವೆಂದರೆ ಆ ಪುನುಷ್ಕ ಹಠಾತ್ತನೆ ತೀರಿ ಹೋಗಿದ್ದರೂ ಮೈದ್ಯರು ಆತನ ಶವವನ್ನು ಸಹ ಪರೀಕ್ಷೆ ಮಾಡಿಲ್ಲ. ಇದು ಸೆಕ್ಷನ್ 302 ಐ ಪಿ ಸಿ ಪ್ರಕಾರ ಅಪರಾಧವಾಗಿದೆ ಇರಬಹುದು. ಆದರೆ ಐ ಪಿ ಸಿ ಸೆಕ್ಷನ್ 304, ಅಥವಾ 326 ಅಥವಾ 307ರ ಪ್ರಕಾರ ಅಪರಾಧವಾಗಬಹುದು. ಆದ್ದರಿಂದ ಇಂಥ ಒಂದು ಗಹನವಾದ ವಿಚಾರವನ್ನು ತಾವು ಪ್ರಾಮುಖ್ಯವಾದ ವಿಚಾರವೆಂದು ಹೇಳುವುದು ಸರಿಯಲ್ಲ. ಆದ ಕಾರಣ ತಾವು ತಮ್ಮ ತೀರ್ಮಾನವನ್ನು ಪುನಃ ಪರಿಶೀಲನೆ ಮಾಡುವುದು ಅವಶ್ಯಕವೆಂದು ಹೇಳುತ್ತೇನೆ. ಮತ್ತು ಹಾಗೆ ಮಾಡುವುದರಿಂದ ನಿಜ ಸಂಗತಿಯನ್ನು ನಾವು ತಿಳಿಯುವುದಕ್ಕೆ ಅವಕಾಶವಾಗುತ್ತದೆ.

(ಮಾನ್ಯ ಕಾಗೋಡು ತಿಮ್ಮಪ್ಪ ನವರು ಮತ್ತು ವಾಟಾಳ್ ನಾಗರಾಜರವರು ಎದ್ದು ನಿಂತು ಮಾತನಾಡಲು ಪ್ರಯತ್ನ ಮಾಡಿದರು)

ಅಧ್ಯಕ್ಷರು :....ನಾನು ಆಗಲೇ ಇದಕ್ಕೆ ಅವಕಾಶ ಕೊಡುವುದಿಲ್ಲವೆಂದು ಹೇಳಿದ್ದೇನೆ ಇದರ ಬಗ್ಗೆ ಬೇಕಾದಷ್ಟು ರೂಲಿಂಗ್‌ಗಳು ಇವೆ. ತಾವು ಹಾಗೆ ಏನಾದರೂ ನನ್ನನ್ನು ಕನವಿನ್ ಮಾಡುವುದಕ್ಕೆ ಸಾಧ್ಯವಾಗುವುದಾದರೆ ನನ್ನನ್ನು ಚೇಂಬರಿನಲ್ಲಿ ಬಂದು ನೋಡಿ.

ಶ್ರೀ ಕಾಗೋಡು ತಿಮ್ಮಪ್ಪ :—ತಮ್ಮ ಚೇಂಬರಿನಲ್ಲಿ ಬಂದು ನಾನು ತಮ್ಮನ್ನು ಒಪ್ಪಿಸುತ್ತೇನೆ. ಆದರೆ ನಾವು ಎಲ್ಲರಾದರೂ ಒಂದು ಗುಪ್ತವಾಗಿ ಕೊಲೆಯಾಗಿರುವ ವಿಚಾರವನ್ನು ಇಲ್ಲಿ ಪ್ರಸ್ತಾಪ ಮಾಡುತ್ತಾ ಇಲ್ಲ. ಹತ್ತು ಜನ ಸೇರಿರುವ ಒಂದು ಮುಖ್ಯ ಸಭೆಯಲ್ಲಿ ನಡೆದಿರುವಂತಹ ಘಟನೆ ಇದು. ಇದರ

(ಶ್ರೀ ಕಾಗೋಡು ತಿಮ್ಮಪ್ಪ)

ಬಗ್ಗೆ ಯಾವ ಒಂದು ತನಿಖೆಯೂ ನಡೆದಿಲ್ಲ, ಪೊಲೀಸರು ಹೋಗಿ ವಿಚಾರಣೆಯೂ ಮಾಡಿಲ್ಲ ಮತ್ತು ಅತನ ಶವ ಪರೀಕ್ಷೆಯನ್ನು ಸಹ ಮಾಡಿಲ್ಲ. ಅಂದರೆ ದೇಶದಲ್ಲಿ ರಾ ಅಂಡ್ ಆರ್ಡರ್ ಯಾವ ರೀತಿಯಲ್ಲಿದೆ ಎಂದು ಇದರಿಂದ ಅರ್ಥವಾಗುತ್ತದೆ.

ಅಧ್ಯಕ್ಷರು:—ನಾನು ಆಗಲೇ ಹೇಳಿದ್ದೇನೆ. ನೀವು ನನ್ನ ಚೇಂಬರಿನಲ್ಲಿ ಒಂದು ನೋಡಿ. ಇನ್ನು ಹೆಚ್ಚು ಇದರ ಬಗ್ಗೆ ಪ್ರಸ್ತಾವ ಇಲ್ಲ ಮಾಡುವುದು ಬೇಡ ದಯವಿಟ್ಟು ಕೊಡುಕೊಳ್ಳಿ.

ಶ್ರೀ ವಾಟಾಳ್ ನಾಗರಾಜ್:—ಇದನ್ನು ತಾವು ಬಹು ಲಘುವಾಗಿ ತಿಳಿದು ಕೊಳ್ಳತಕ್ಕದ್ದಲ್ಲ

X

X

X

X

ಶ್ರೀ ಎಚ್. ಎಸ್. ನಿಧುಪ್ಪ:—ಆ ವ್ಯಕ್ತಿ ಸತ್ತ ಬಗ್ಗೆ ಅವರ ಪತ್ನಿ ದೂರು ಕೊಟ್ಟಿಲ್ಲ. ಅವರು ಮನೆಯವರೂ ದೂರು ಕೊಟ್ಟಿಲ್ಲ. ಆ ರೀತಿ ಅವರು ದೂರು ಕೊಡದೇ ಇರುವುದಕ್ಕೆ ಕಾರಣವೇನು ಎಂಬುದನ್ನು ಹೇಳುತ್ತೇವೆ. ಈ ಸಭೆಗೆ ಅರ್ಥಗಂಟಿ ಬಿಡುವು ಕೊಡಿ.

ಶ್ರೀ ಎಚ್. ಟಿ. ಕೃಷ್ಣಪ್ಪ:—ತಮ್ಮ ತೀರ್ಪನ್ನು ಪ್ರಶ್ನೆ ಮಾಡಬೇಕು ಎಂಬುದು ನಮ್ಮ ಉದ್ದೇಶ ಅಲ್ಲ. ತಮ್ಮ ತೀರ್ಪನ್ನು ಪರಿಷ್ಕರಣ ಮಾಡಿ ಇದಕ್ಕೆ ಒಪ್ಪಿಗೆಯನ್ನು ಕೊಡಬೇಕೆಂದು ನಾನು ತಮ್ಮಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಅಧ್ಯಕ್ಷರು:—ತಾವು ನನ್ನನ್ನು ಕನ್‌ವಿನ್ಸ್ ಮಾಡಿ ನಾನು ಇದಕ್ಕೆ ಒಪ್ಪಿಗೆ ಕೊಟ್ಟರೆ ಇದನ್ನು ಸಾಳೆಯೇ ತೆಗೆದುಕೊಳ್ಳೋಣ. ಅದರೇ ಈಗ ಈ ಸಭೆಯಲ್ಲಿ ತಾವು ನನ್ನನ್ನು ಕನ್‌ವಿನ್ಸ್ ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ:—ತಾವು ತಮ್ಮ ಉತ್ತರದಲ್ಲಿ 'As no responsibility of the Government is involved in the matter proposed to be raised' ಎಂದು ಹಾಕಿದ್ದೀರಿ. ಈ ವಿಚಾರ ರೂಲ್ 52 ರಲ್ಲಿ ಎಲಿ ದೆ? ಅಲ್ಲ ಅದು ನಮೂದಾಗಿಲ್ಲ. ತಮ್ಮ ಅಧಿಕಾರವನ್ನು ಚಲಾಯಿಸ ಬೇಕಾದರೆ ರೂಲ್ 50 ರಿಂದ 52 ರವರೆಗೂ ಮಾಡಬೇಕಾಗುತ್ತದೆ. ಆದ್ದರಿಂದ ಎಲ್ಲಾ ಇದರಲ್ಲಿ ರೆಸ್ಪಾನ್ಸಿಬಿಲಿಟಿ ಆಫ್ ದಿ ಗಾರ್ಡಮೆಂಟ್ ಬರುವುದಿಲ್ಲ ಎಂದು ಇಲ್ಲವೇ ಇಲ್ಲ. ಆದ್ದರಿಂದ ಇದನ್ನು ಪುನರ್ಪರಿಶೀಲನೆ ಮಾಡಬೇಕು. If you want to exercise jurisdiction under rule 52 you must confine yourself to the ingredient mentioned there

ಇದರಲ್ಲಿ ಸರ್ಕಾರದ ನೇರವಾದ ಪ್ರವೇಶವಿದೆ ಮತ್ತು ಸರ್ಕಾರ ಇನ್‌ವಾಲ್ವ್ ಆಗಿದೆ. ಆದಕಾರಣ ತಾವು ಕೊಟ್ಟಿರುವ ರೂಲಿಂಗ್‌ನ್ನು ಪುನರ್ಪರಿಶೀಲನೆ ಮಾಡುವುದಕ್ಕೆ ತಮಗೆ ಸಂಪೂರ್ಣವಾದ ಅಧಿಕಾರವಿದೆ.

ಅಧ್ಯಕ್ಷರು: ಸರ್ಕಾರದ ಜವಾಬ್ದಾರಿ ಇಲ್ಲದಿದ್ದರೂ ತಮ್ಮ ನಿಲುವಳಿ ಸೂಚನೆಗೆ ಅನುಮತಿ ಕೊಡಬೇಕೇ? ರೂಲ್ 52ರಲ್ಲಿ ಹೇಳಿರುವ ಪ್ರಕಾರ ಸರ್ಕಾರದ ಜವಾಬ್ದಾರಿ ಇಡರಲ್ಲಿ ಇಲ್ಲವೇ ಇಲ್ಲ. ಒಂದು ಪಕ್ಷ ನನಗೆ ಈಗ ಇದ್ದಕ್ಕಿದ್ದಂತೆ ಹಾರ್ಟ್ ಫೈಲ್ಯೂರು ಆದರೆ ಅದಕ್ಕೆ ಸರ್ಕಾರ ಜವಾಬ್ದಾರಿ ಆಗುವುದಕ್ಕಾಗುತ್ತದೆಯೇ?

ಶ್ರೀ ಹೆಚ್. ಎಸ್. ನಿಷ್ಕಪ್ಪ.—ತಾವು ಆ ಮೊತನ್ನು ಹೇಳಬೇಡಿ

ಅಧ್ಯಕ್ಷರು : ಎಲ್ಲರೂ ಒಂದು ದಿನ ನಾಯರೇಬೇಕು. ಯಾರೂ ಶಾಶ್ವತವಲ್ಲ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ — ಇಲ್ಲಿ ಸರಕಾರ ಮತ್ತು ಪಕ್ಷ ಒಂದೇ ಆಗಿರುವುದರಿಂದ, ಸರ್ಕಾರ ಅಪರಾಧಿಯಾಗಿರಬೇಕು ಇಲ್ಲವೇ ಸಾಕ್ಷಿಯಾಗಿರಬೇಕು. ಇವೆರಡನ್ನು ಬಿಟ್ಟು ಬೇರೆಯಾಗಿರುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಎಸ್. ಎಂ. ಕೃಷ್ಣ.—ಸನ್ಮಾನ್ಯ ಸಭಾಧ್ಯಕ್ಷಿಣಿಯವರೇ, ನಿಲುವಳಿ ಸೂಚನೆಗಳ ಬಗ್ಗೆ ಈ ಸಭೆಯಲ್ಲಿ ಸಾಕಷ್ಟು ಸಂಪ್ರದಾಯಗಳನ್ನು ಈ ಹಿಂದಿನವರು ನಮಗೆ ಹಾಕಿಕೊಟ್ಟು ಹೋಗಿದ್ದಾರೆ. ತಾವು ಈಗಾಗಲೇ ತಮ್ಮ ತೀರ್ಮಾನವನ್ನು ಕೊಟ್ಟಿದ್ದೀರಿ. ಆದರೂ ಸಹ ಈ ಮಾನ್ಯ ಸಭೆಯ ವಿರೋಧ ಪಕ್ಷದ ಸನ್ಮಾನ್ಯ ಸದಸ್ಯರು ಈ ವಿಚಾರದಲ್ಲಿ ಬಹಳ ತೀವ್ರತೆಯನ್ನು ವ್ಯಕ್ತಪಡಿಸುತ್ತಿದ್ದಾರೆ. ಇದು ಏನೂ ಹೊಸದಲ್ಲ. ಇಂತಹ ವಿಚಾರಗಳು ಲೋಕಸಭೆಯಲ್ಲಾಗಲೀ, ರಾಜ್ಯಸಭೆಯಲ್ಲಾಗಲೀ, ವಿಧಾನ ಪರಿಷತ್ತುಗಳಲ್ಲಾಗಲೀ ಬಂದಾಗ ಅಧ್ಯಕ್ಷರು ಅಥವಾ ಸಭಾಪತಿಯವರು, ಯಾವ ಸದಸ್ಯರುಗಳು ಬಹಳ ತೀವ್ರತೆಯನ್ನು ವ್ಯಕ್ತಪಡಿಸುತ್ತಾರೋ ಅಂತಹವರನ್ನು ತಮ್ಮ ಭಿಂಬರಿಗೆ ಕರೆಸಿಕೊಂಡು ವಿಚಾರ ವಿನಿಮಯ ಮಾಡಿ ಒಂದು ಅಂತಿಮ ತೀರ್ಮಾನಕ್ಕೆ ಬರುವುದು ಒಂದು ಸಂಪ್ರದಾಯವಾಗಿದೆ. ಅದೇ ರೀತಿ ತಾವು ಸಹ ತಮ್ಮ ಭಿಂಬರಿಗೆ ಒಂದು ಮಾತನಾಡಬಹುದೆಂದು ಹೇಳಿದರೂ ಸಹ ಮೊನ್ನೆ ಸದಸ್ಯರು ಮತ್ತೆ ಮತ್ತೆ ಅದೇ ವಿಚಾರವನ್ನು ತಮಗೆ ತೋರಿದ ರೀತಿಯಲ್ಲಿ ಪ್ಯಾಖ್ಯಾನ ಮಾಡಿಕೊಂಡು, ಇನ್ನೊಂದು ರಾಜಕೀಯ ಪಕ್ಷದ ಬಗ್ಗೆ ನಾನಾ ವಿಧವಾದ ಮಾತುಗಳನ್ನು ಆಡುವುದು ನ್ಯಾಯವಲ್ಲ ಎಂದು ತಮ್ಮಲ್ಲಿ ವಿನಯ ಪೂರ್ವಕವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಕೋಣೂದೂರು ಲಿಂಗಪ್ಪ.—ಇನ್ನೊಂದು ಪಕ್ಷದ ಬಗ್ಗೆ ನಾವು ಮಾತನಾಡುತ್ತಿಲ್ಲ; ನಡೆದಿರುವ ಘಟನೆಯ ಬಗ್ಗೆ ಹೇಳುತ್ತಿದ್ದೇವೆ.

ಶ್ರೀ ಎಸ್. ಎಂ. ಕೃಷ್ಣ : ಮಾನ್ಯ ವಿರೋಧ ಪಕ್ಷದ ನಾಯಕರಲ್ಲಿ ಮತ್ತು ವಿರೋಧ ಪಕ್ಷದ ಸಹೋದ್ಯೋಗಿಗಳಲ್ಲಿ ನಾನು ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ, ತಾವು ಈಗ ಕೊಟ್ಟಿರುವ ನಿರ್ದೇಶನದ ಪ್ರಕಾರ ಅವರೆಲ್ಲರೂ ತಮ್ಮ ಜೊತೆಯಲ್ಲಿ ಚರ್ಚೆ ಮಾಡಿ ಅನಂತರ ಇದಕ್ಕೆ ಯಾವುದಾದರೂ ಒಂದು ಪರಿಹಾರ ಕಂಡು ಹಿಡಿಯುವುದು ನ್ಯಾಯವಾದುದು, ಅದನ್ನು ತಾವು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಮಾನ್ಯ ಸಚಿವರು ವಿರೋಧ ಪಕ್ಷದಲ್ಲಿ ಹುಟ್ಟಿಕೊಂಡವರು ಮತ್ತು ರೋಗಕನಭಾ ಸದಸ್ಯರಾಗಿಯೂ ಅನುಭವ ಪಡೆದವರಾಗಿದ್ದಾರೆ. ಅವರ ಒಂದು ಅನುಭವ ಹೇಳುತ್ತಾಗ ಮತ್ತೆ ಹಿಂದಿನ ಸಂಪ್ರದಾಯಗಳನ್ನು ಈ ಸದನದಲ್ಲಿ ಎತ್ತಿ ತೋರಿಸುವಾಗ ಅವರು ಹಿಂದಿನ ಇತಿಹಾಸವನ್ನು ಸಂಪೂರ್ಣವಾಗಿ ನೋಡಲಿಲ್ಲವೆಂದು ನನಗನ್ನಿಸುತ್ತದೆ. ಅವರು ಒಂದು ಮೂತನ್ನು ಹೇಳಿದರು : ಏನೆಂದರೆ, ಯಾವುದೋ ಒಂದು ಸನ್ನಿವೇಶವನ್ನು ನಾವು ಕಲ್ಪಿಸಿಕೊಂಡು ಇನ್ನೊಂದು ರಾಜಕೀಯ ಪಕ್ಷವನ್ನು ಹಳೆಯುವುದಕ್ಕೆ ಪ್ರಯತ್ನ ಮಾಡಿದ್ದೇವೆನ್ನುವ ವಿಷಯವನ್ನು ಅವರು ಪ್ರಸ್ತಾಪ ಮಾಡಿದರು.

ಅಧ್ಯಕ್ಷರು.—ತಾವು ವಿಪರೀತ ಭಾವನೆ ಮಾಡಿಕೊಳ್ಳುತ್ತೀರಾ, ಅವರು ಆ ರೀತಿ ಎಲ್ಲ ಹೇಳಿದರು ?

ಶ್ರೀ ಕಾಗೋಡು ತಿಮ್ಮಪ್ಪ.—ಅವರ ಒಂದು ಮಾತಿನಿಂದ ಆ ಭಾವನೆ ಬರುವುದಕ್ಕೆ ಸಾಧ್ಯವಿದೆ. ನಾವು ಅವರ ಪಕ್ಷವನ್ನು ಟೀಕೆ ಮಾಡುವುದಕ್ಕೆ ಹೋಗುವುದಿಲ್ಲ. ಏನು ಒಂದು ಘಟನೆ ಆ ಒಂದು ಸಂದರ್ಭದಲ್ಲಿ ನಡೆದಿದೆ ಅದು ಔಚಿತ್ಯಪೂರ್ಣವಾಗಿದೆಯೇ ಅಥವಾ ಔಚಿತ್ಯಪೂರ್ಣ ಮೀರಿ ಹೋಗಿದೆಯೇ ಎಂಬುದು ಇಲ್ಲಿರುವ ಪ್ರಶ್ನೆ. ಇಡೀ ಸರ್ಕಾರ ಮತ್ತು ಇಡೀ ಸಮೂಹವೇ ಅಲ್ಲಿ ಸೇರಿರತಕ್ಕ ಸಂದರ್ಭದಲ್ಲಿ ಇಂತಹ ಒಂದು ಘಟನೆ ನಡೆದ ಮೇಲೆ, ಅದರ ಬಗ್ಗೆ ಏನೂ ತನಿಕೆ ನಡೆಯಲಿಲ್ಲವೆಂದರೆ, ಸಾರ್ವಜನಿಕರು ಅದರ ಬಗ್ಗೆ ಏನು ಭಾವಿಸಬೇಕು ? ಆದಕಾರಣ ಸರ್ಕಾರ ತನ್ನ ಕರ್ತವ್ಯವನ್ನು ಮಾಡುವುದರಲ್ಲಿ ವಿಫಲವಾಗಿದೆ ಎಂದು ನಾವು ಹೇಳುತ್ತಿರುವುದು. ಇದರಲ್ಲಿ ಸರ್ಕಾರದ ಲೋಪವಿದೆ.

ಅಧ್ಯಕ್ಷರು : ಇದರಲ್ಲಿ ಸರ್ಕಾರದ ಲೋಪವೇನೂ ನಡೆದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ : ನಡೆದಿದೆ ಎಂದು ನಾವು ತೋರಿಸಿಕೊಟ್ಟರೆ ಬಹುಶಃ : ನಾವು ಹೇಳುವ ಮಾತನ್ನು ತಾವು ಸಂಪೂರ್ಣವಾಗಿ ಒಪ್ಪುತ್ತೀರಾ ?



ಅಧ್ಯಕ್ಷರು : ನಾನು ಶುದ್ಧವಾದ ಕನ್ನಡದಲ್ಲಿ ಹೇಳುತ್ತಿದ್ದೇನೆ, ನನ್ನ ಚೇಂಬರಿಗೆ ಬಂದು ನನ್ನನ್ನು ಒಪ್ಪಿಸಿ, ಸನಗೇನಾದರೂ ಒಪ್ಪಿಗೆಯಾದರೆ ನಾಳೆ ದಿವಸ ಅದನ್ನು ತೆಗೆದುಕೊಳ್ಳೋಣ ಎಂದು. ಅದರೂ ತಾವು ಹಿಂದಕ್ಕೆ ಹೋಗುತ್ತಿದ್ದೀರಿ.

ಶ್ರೀ ಕಾಗೋಡು ತಿಮ್ಮಪ್ಪ : ನಮ್ಮ ಮತ್ತು ನಿಮ್ಮ ನಡುವೆ ನಡೆಯುತ್ತಿರುವ ವಾದವಿವಾದ ಏನಿದೆ, ವಿಚಾರಗಳು ಏನಿವೆ, ಆ ಬಗ್ಗೆ ನಾವು ಮತ್ತು ನೀವು ಬಹಳ ಹತ್ತಿರದಲ್ಲಿದ್ದೇ ಇದ್ದೇವೆ. ಈ ಒಂದು ಘಟನೆಯಲ್ಲಿ ಸರ್ಕಾರ ತನ್ನ ಕರ್ತವ್ಯದಲ್ಲಿ ವಿಮುಖವಾಗಿದೆ ಮತ್ತು ವಿಫಲವಾಗಿದೆ.

ಅಧ್ಯಕ್ಷರು : ನಾನು ತಿಳಿದುಕೊಂಡಿರುವ ಪ್ರಕಾರ, ನಾನು ಓದಿರುವ ಪ್ರಕಾರ ಇದು ನಿಲುವಳಿ ಸೂಚನೆ ಆಗುವುದಿಲ್ಲ, ಅದಕ್ಕಾಗಿ ಅವಕಾಶ ಕೊಡುವುದಿಲ್ಲ ಎಂದು ಹೇಳಿದ್ದೇನೆ.

ಶ್ರೀ ಕಾಗೋಡು ತಿಮ್ಮಪ್ಪ : ಬಹುಶಃ ನಾವು ಇದರ ಬಗ್ಗೆ ವಿವರವಾಗಿ ಹೇಳಿದರೆ ತಮ್ಮ ಅಭಿಪ್ರಾಯವನ್ನು ಬದಲಾವಣೆ ಮಾಡಬಹುದು.

ಅಧ್ಯಕ್ಷರು : ಆ ವಿವರಗಳನ್ನೆಲ್ಲಾ ನನ್ನ ಚೇಂಬರಿಗೆ ಬಂದು ಹೇಳಿ ; ಇಲ್ಲಿ ಮಾತ್ರ ಹೇಳುವುದು ಬೇಡ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ : ತಮ್ಮನ್ನು ಒಪ್ಪಿಸಬೇಕೆಂದು ನಮ್ಮ ಶಕ್ತಿಯನ್ನೆಲ್ಲಾ ಮೀರಿ ಪ್ರಯತ್ನ ಮಾಡಿದರೂ ತಾವು ಒಪ್ಪುತ್ತಿಲ್ಲ. ಇದು ಸಾರ್ವಜನಿಕರ ಆಸಕ್ತಿಯನ್ನು ಕೆರಳಿಸಿದೆ. ಅಂದಿನ ಸಭೆಯಲ್ಲಿ ಪತ್ರಿಕೆಯವರಾಗಲೀ, ಪೊಲೀಸಿನವರಾಗಲೀ ಇರಲಿಲ್ಲ ; ಅಲ್ಲಿ ಒಂದೇ ಪಕ್ಷದವರು ಇದ್ದರು. ಆ ಸಂದರ್ಭದಲ್ಲಿ ಆಕಸ್ಮಿಕವಾದ ಮರಣ ಸಂಭವಿಸಿದೆ. ಇದು ಆಕಸ್ಮಿಕ ಮರಣವಾದ ಕಾರಣ ಮರಣೋತ್ತರ ತಪಾಸಣೆ ನಡೆಯಬೇಕಾಗಿತ್ತು, ಆದರೆ ನಡೆದಿಲ್ಲ.

ಅಧ್ಯಕ್ಷರು : ಆಕಸ್ಮಿಕ ಮರಣವಾದರೆ, ಹಾರ್ಟ್‌ಫೈಲ್ಯೂರ್ ಆದರೆ, ತಪಾಸಣೆ ಮಾಡುವುದು ಏನಿದೆ?

ಶ್ರೀ ಹೆಚ್. ಟಿ. ಕೃಷ್ಣಪ್ಪ : ಇದು ಅನುಮಾನಕ್ಕೆ ಆಸ್ಪದವಾಗಿದೆ

ಶ್ರೀ ಡಿ. ದೇವರಾಜ ಅರಸ್ : ಇದು ಅನುಮಾನಾಸ್ಪದ ಎಂದು ಯಾರು ಹೇಳಿದ್ದಾರೆ ?

ಶ್ರೀ ಹೆಚ್. ಟಿ. ಕೃಷ್ಣಪ್ಪ : ತಾವು ವಿಚಾರಣೆ ನಡೆಸಿ. ನಾವು ರುಜುವಾತು ಮಾಡಿಕೊಡುತ್ತೇವೆ

ಶ್ರೀ ಡಿ. ದೇವರಾಜ ಅರಸ್ : ಆ ರೀತಿ ಅನುಮಾನ ಇದ್ದರೆ ಒಂದು ಅರ್ಜಿ ಕೊಡಿ, ವಿಚಾರ ಮಾಡೋಣ.

ಶ್ರೀ ಕಾಗೋಡು ತಿಮ್ಮಪ್ಪ : ಪ್ರತಿಯೊಂದಕ್ಕೂ ಕೊಡುವುದಕ್ಕಾಗುತ್ತದೆಯೇ ?

SRI D. DEVARAJ URS.—Why are they so much agitated? Is it out of political motive? It is politically motivated and they want to make political capital out of it.

SRI K. H. Hanumegowda : It is a murder case.

ಶ್ರೀ ವಾಟಾಳ್ ನಾಗರಾಜ : ಜವಾಬ್ದಾರಿ ಸ್ಥಾನದಲ್ಲಿರುವ ಮುಖ್ಯ ಮಂತ್ರಿಗಳು ಈ ರೀತಿಯಾಗಿ ಬೇಜವಾಬ್ದಾರಿಯಿಂದ ಇಲ್ಲಿ ಹೇಳುವುದು ಸರಿಯಾದುದಲ್ಲ. It is a case of murder.

ಅಧ್ಯಕ್ಷರು : ಮಾನ್ಯ ಸದಸ್ಯರು ಹೀಗೆ ಎದ್ದು ಹೇಳುವುದು ಸರಿಯಾಗಿರುತ್ತದೆಯೇ? ರೂಲಿಂಗ್ ಕೊಟ್ಟಾಗಿದ್ದರೂ ನೀವೇನು ಹೀಗೆ ಮಾತನಾಡುತ್ತಿದ್ದೀರಿ ?

SRI D. DEVARAJ URS :—If it was a case of murder, then the members of his family would have filed a Police complaint.

ಶ್ರೀ ವಾಟಾಳ್ ನಾಗರಾಜ : ಈ ರೀತಿಯಾಗಿ ಬೇಜವಾಬ್ದಾರಿಯಿಂದ ಈ ಸಭೆಯಲ್ಲಿ ಮುಖ್ಯ ಮಂತ್ರಿಗಳು ಮಾತನಾಡುವುದು ಸರಿಯಲ್ಲ.

SRI K. H. PATIL.—There should be a limit to the use of his long tongue.

ಶ್ರೀ ಡಿ. ದೇವರಾಜ ಅರಸ್ : ನಮ್ಮ ಮಾನ್ಯ ಸ್ನೇಹಿತರು ಸಾಜನ್ಯದಿಂದ ಇರಬೇಕು. ಅಧ್ಯಕ್ಷರು ಒಂದು ಸಾರಿ ರೂಲಿಂಗು ಕೊಟ್ಟದ್ದ ಮೇಲೆ ಪುನಃ ಪುನಃ ಅದೇ ವಿಚಾರದ ಬಗ್ಗೆ ಇಲ್ಲಿ ಪ್ರಸ್ತಾಪ ಮಾಡುವುದು ಸರಿಯಲ್ಲ. ಮತ್ತು ಸಭೆಯ ಕಾರ್ಯಕಲಾಪಗಳನ್ನು ಈ ರೀತಿ ಪ್ರಸ್ತಾಪಮಾಡಿ ವೃಥಾ ಕಾಲ ಹರಣ ಮಾಡುವುದೂ ಸರಿಯಲ್ಲ. ನಾನು ಆಗಲೇ ಇದರ ಬಗ್ಗೆ ಏನಾದರೂ ಮಾಹಿತಿ ಇದ್ದರೆ ಅದನ್ನು ನೋಡುತ್ತೇವೆ ಎಂದು ಹೇಳಿದ್ದೇನೆ. ಅದರಲ್ಲೂ ನಮ್ಮ ಸಭೆಯ ರೂಲ್ಸ್‌ಗಳು ಹಾಗೂ ಪ್ರೊಸೀಜರುಗಳನ್ನು ತಿಳಿದಿರುವಂತಹ ಹಿರಿಯ ಸದಸ್ಯರಾದ

ಶ್ರೀ ಕಾಗೋಡು ತಿಮ್ಮಪ್ಪನವರೂ ಈ ರೀತಿ ಮಾಡುತ್ತಿರುವುದನ್ನು ನೋಡಿ ನನಗೆ ತುಂಬಾ ವ್ಯಸನಕರವಾಗಿದೆ.

ಅಧ್ಯಕ್ಷರು : ಪುನಃ ಅದೇ ಪ್ರಸ್ತಾಪ ಮಾಡುವುದಾಗಿದ್ದರೆ ಅದಕ್ಕೆ ಅವಕಾಶ ಕೊಡಲಾಗುವುದಿಲ್ಲ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ : ನಾವು ಮನವಿ ಮಾಡಬೇಕಾಗಿದೆ. ಎಷ್ಟು ಸಾರಿ ಮನವಿ ಮಾಡಿದರೂ ತಾವು ಗಮನ ಕೊಡಲಿಲ್ಲ. ತಮ್ಮಲ್ಲಿ ಕೇಳಿಕೊಳ್ಳಬೇಕಾದರೆ ನಾವು ಮನವಿ ಮಾಡಲೇ ಬೇಕಾಗುತ್ತದೆ. ತಾವು ತಮ್ಮ ಅಜ್ಞೆಗಳನ್ನು ಕೊಡಬೇಕಾಗುತ್ತದೆ.

ಅಧ್ಯಕ್ಷರು : ಎಷ್ಟು ಸಾರಿ ಹೇಳುವುದು ? ಇದಕ್ಕಾಗಿ ಈಗಾಗಲೇ ಸುಮಾರು ಒಂದೂವರೆಗಂಟಿಕಾಲ ಆಗಿ ಹೋಯಿತು.

ಶ್ರೀ ಜಿ. ಪುಟ್ಟಸ್ವಾಮಯ್ಯ : ಸಮಾಧಾನ ನಮಗೆ ಆಗುವವರೆಗೆ ತಮ್ಮಲ್ಲಿ ನಾವು ಮನವಿ ಮಾಡಿಕೊಳ್ಳಬೇಕಾಗಿ ಬರುತ್ತದೆ.

ಅಧ್ಯಕ್ಷರು : ನನಗೆ ಸಮಾಧಾನವಾಗುವಂತೆ ತಿಳಿಸಲು ಮಾನ್ಯ ಸದಸ್ಯರಿಗೆ ತಿಳಿಸಿದ್ದೇನೆ, ಅದರಂತೆ ಶ್ರೀ ತಿಮ್ಮಪ್ಪನವರು ಬರುತ್ತೇನೆಂದು ಹೇಳಿದ್ದಾರೆ. ನೀವೇಕೆ ಹೀಗೆ ಹಠ ಮಾಡುತ್ತೀರಿ ?

ಶ್ರೀ ವಾಟಾಳ್ ನಾಗರಾಜ್ ; ಮಾನ್ಯ ಮುಖ್ಯ ಮಂತ್ರಿಗಳು ಉದ್ದೇಗ ಪೂರಿತವಾಗಿ, ಅವೇಶಪೂರಿತವಾಗಿ ಇಲ್ಲಿ ಹೇಳುತ್ತಿರುವ ಮಾತುಗಳು ಈ ಸಭೆಯ ಸದಸ್ಯರ ಹಕ್ಕಿಗೆ ಧಕ್ಕೆ ಬರುವ ರೀತಿಯಲ್ಲಿದೆ. ಆ ರೀತಿ ಅವರು ಹೇಳಬಾರದು.

ಶ್ರೀ ಹೆಚ್. ಟಿ. ಕೃಷ್ಣಪ್ಪ : ತಮ್ಮ ಪಕ್ಷದ ಬಗ್ಗೆ ನಾವು ಹೇಳಲು ಹೋಗುತ್ತಿಲ್ಲ.

## MYSORE LAND REVENUE (AMENDMENT) BILL 1973

### INTRODUCTION

MADAM SPEAKER :-The Hon. Minister for Revenue will introduce the Bill.

SRI N. HUTCHMASTHY GOWDA :-(Minister for Revenue). I beg to introduce the Mysore Land Revenue (Amendment) Bill, 1973.